

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGHAT TAL-KUNSILL TAT-TMIEN LEGISLATURA - LAQGHA NUMRU 2

It-tieni laqgħa tat-tmien leġislatura tal-Kunsill Lokali Tas-Sliema nżammet it-Tlieta 23 ta' April 2013 fis-6.20pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI	Anthony Chircop	Sindku
	Kris Busietta	Viċi Sindku
	Marianne Aquilina	Kunsillier
	Michael Briguglio	Kunsillier
	Lisa Cassar	Kunsillier
	Antoinette Castaldi Paris	Kunsillier
	Vivianne Galea Pace	Kunsillier
	Nicolai Gauci	Kunsillier
	John Pillow	Kunsillier
	Pierre Portelli	Kunsillier
	Paul Radmilli	Kunsillier
UFFIĊĊJALI PREŻENTI	Matthew Dimech	Segretarju Eżekuttiv
	Stefania Friggieri	Assistant Principal

Agenda:

1. *Approvazzjoni tal-Minuti*
2. *Materji konnessi mal-Minuti*
3. *Approvazzjoni tal-Pagamenti tal-Kontijiet*
4. *Kostruzzjoni ta' Triq il-Kulleġġ l-Antik*
5. *Proposti għal parkeġġi f'Tas-Sliema*
6. *Rapporti mill-Kumitati u Sotto Kumitati*
7. *Suġġerimenti mill-Kunsilliera*
8. *Aġġornament*

1. APPROVAZZJONI TAL-MINUTI

- 1.1 Is-Sindku ressaq għall-approvazzjoni l-minuti tas-seduta 16_21/03/2013.

- 1.2 Gie nnotat li l'kelma 'avukat' f'punt 4.13 kienet nieqsa. L-*emmenda giet approvata.*
- 1.3 Il-Kunsillier P. Radmilli qal li qabel ma niltaqgħu mas-Segretarju Parlamentari Dr. Jose Herrera, l-Kunsill għandu jhejji pjan b'xi proposti tal-Kunsill. Kien hemm qbil dwar dan.
- 1.4 Is-Sindku propona li jiġu approvati l-minuti 16_21/03/2013 hekk kif korretti. Il-Kunsilliera Vivianne Galea Pace issekondat. Kien hemm qbil unanimu għall-*Approvazzjoni tal-minuti 16_21/03/2013* approvazzjoni tal-minuti fost il-Kunsilliera prezenti.
- 1.5 Is-Sindku ressaq għall-*Approvazzjoni tal-minuti 1_11/04/2013.* Is-Sindku talab għall-korrezzjoni fil-kariga tal-Kunsilliera Vivianne Galea Pace u informa li 'Embellishment Inner Sliema' u 'Attivitajiet tal-Kunsill' jaqgħu taht il-Kunsilliera Galea Pace. Kien hemm qbil dwar dan.
- 1.6 Is-Sindku propona li jiġu approvati l-minuti 1_11/04/2013 hekk kif korretti. Il-Kunsilliera Vivianne Galea Pace issekondat. Kien hemm qbil unanimu għall-*Approvazzjoni tal-minuti 1_11/04/2013* approvazzjoni tal-minuti fost il-Kunsilliera prezenti.

2. MATERJI KONNESSI MAL-MINUTI

Daħlet il-Kunsilliera N. Castaldi Paris fis-18.36 għas-seduta

Ma kienx hemm materji konnessi

3. APPROVAZZJONI TAL-PAGAMENTI TAL-KONTIJIET

- 3.1 Il-Viċi Sindku K. Busietta irrefera għal kontijiet tal-Kuntrattur Philip Agius and Sons. Is-Segretarju Eżekuttiv spjega kif il-Kunsill kien qabel f'seduta li dan il-kuntrattur jingħata Euro 20,000 bhala *interim payment*, sakemm jiġu ċertifikati mill-perit tal-Kunsill. Dawn ġew ċertifikati u l-kuntrattur ingħata d-differenza. Madankollu *retention fee* inżammet xorta waħda. *Mistoqsijiet dwar pagamenti*
- 3.2 Il-Kunsillier J. Pillow saqsa jekk il-Kunsill irċievix risposta mill-ARMS dwar il-kwistjoni ta' kont eċċessiv għal użu ta' *drinking fountain*. Il-Kunsill għadu ma rċieva l-ebda risposta.
- 3.3 Il-Kunsillier J. Pillow saqsa dwar il-kont pagabbli lil *Director General, Works Division* dwar is-servizz ta' knis li qiegħed jingħata żejjed. Il-Kunsill gie ipprezentat bl-iskeda tagħhom li bagħtu mal-kont.
- 3.4 Il-Viċi Sindku saqsa dwar il-kontijiet tal-*Mica Med*. Is-Segretarju Eżekuttiv qal li għandu jicċekja dwar is-sitwazzjoni ta' dan il-kuntratt mad-Dipartiment għal Gvern Lokali.
- 3.5 Il-Kunsillier P. Radmilli fakkar li l-Kunsill kien diġa qabel li joħroġ minn dan il-kumitat kongunt. Is-Segretarju Eżekuttiv qal li l-problema tibqa li l-Kunsill bħalissa ma jistgħax joħroġ tender għal dan is-servizz peress li d-Dipartiment għal Gvern Lokali waqqaf dan il-proċess fil-Kunsilli kollha. Is-Segretarju Eżekuttiv qal li l-Kunsill għandu jivverifika din l-*issue* mad-Dipartiment.

- 3.6 Dwar il-problema tan-numri tal-bozzoz is-Segretarju Eżekuttiv qal li ghandu stima li kull numru jiswa Euro 23.29 u hemm madwar 5,000 bozza. Fakkur ukoll li skond ma hu mgħarraf, jista jkun li r-reġjuni ser jiġu responsabbli ta' dan is-servizz, u għaldaqstant, f'dawn iċ-ċirkostanzi, ma jkunx għaqli li l-Kunsill jgħamel dan l-investiment. Kien hemm qbil li l-Kunsill għandu jressaq din il-kwestjoni meta jiltaqa mas-Segretarju Parlamentari Dr. Jose Herrera.
- 3.7 Il-Kunsillier N. Gauci issuġġerixxa li l-Kunsill għandu jgħid *data base* tiegħu ta' bozz. Il-Kunsill għandu jiltaqa mal- *contracts manager* t biex jiġu diskussi dawn il-problemi.
- 3.8 Il-Kunsillier J. Pillow irrimarka dwar kont f'isem Koperattiva Tabelli u Sinjali u għet innotat li saret *reserved* għal Maġistrat fi Triq ix-Xatt tas-Sliema.
- 3.9 Il-Kunsillier J. Pillow saqsa għal rendikont tas-servizz li jingħata tal-*bulky refuse*. Gie nnotat li l-Kunsill kien jircievi rendikont tal-oġġetti miġbura kull xahar iżda għal xi raġuni jew oħra dan waqqaf. Il-Kunsill għandu jerġa jitlob li jingħata dan ir-rendikont.
- 3.10 Il-Kunsilliera Vivienne Galea Pace saqsiet dwar il-kont ta' Victoria Hotel. Il-Kunsill fakkar li kienet saret konferenza 'Crime for The Elderly'

Il-Kunsillier M. Briguglio daħal għas-seduta fis-18.57

- 3.11 Il-Kunsillier J. Pillow saqsa dwar il-kont pagabbli lis-Sur David Grech. Gie nnotat li dan huwa kont għal diversi materjal li jintuza għal xoghlijiet li jagħmlu l-ħaddiema tal-IPSL, li ħafna minnhom intużaw għal manutenzjoni tal-*promenade* riċentament. Gie ppreżentat il-kont dettaljat għall-informazzjoni ta' kulħadd.
- 3.12 Is-Sindku ippropona li jiġu approvati l-pagamenti. Il-Viċi Sindku K. Busietta issekonda. Kien hemm qbil unanimu għall-approvazzjoni fost il-Kunsilliera preżenti.
- 3.13 Is-Sindku informa li hemm min għadu qiegħed jitlob għal kumpens minhabba li kien kisser nuċċali. Il-Kunsillier P. Radmilli fakkar li l-Kunsill kien qabel li dawn il-każijiet jingħataw ġudizzju wara li jiġi provdut rapport minn perit jew avukat. Is-Segretarju Eżekuttiv qal li mhux kull każ jirrikjedi rapport ta' perit. Il-Kunsill qabel li min irid għandu jiftaħ kawża ta' *small claims tribunal*.

Approvazzjoni tal-pagamenti

Talbiet għal kumpens jiġu referuti - Small Claims

4. KOSTRUZZJONI TA' TRIQ IL-KULLEĠĠ L-ANTIK

- 4.1 Is-Sindku propona li isir xogħol ta' *resurfacing* fi Triq il-Kulleġġ I-Antik. Ix-xoghlijiet għandhom jinkludu bdil tas-servizzi tal-ilma, bankini ġodda u *resurfacing* tal-asfalt.
- 4.2 Il-Kunsillier N. Gauci saqsa dwar it-traffiku waqt dawn ix-xoghlijiet. Is-Segretarju qal li qed isir Traffic Management apposta għal waqt dawn ix-xoghlijiet, peress li t-triq ser tkun magħluqa.

- 4.3 Kien hemm approvazzjoni fost il-Kunsilliera prezenti biex issir it-triq. *Approvazzjoni għal xogħol fi Triq il-Kulleġġ I-Antik*
- 4.4 Is-Sindku informa wkoll dwar xogħlijiet fi Triq Mc Iver. Is-Segretarju Eżekuttiv informa li diġa talab stima mill-kuntrattur tagħna Philip Agius & Sons. Biex isir *resurfacing*, iżda din inghatat bi tlett pulzieri imma tista issir b' żewġ pulzieri. Ġie nnotat ukoll li l-iżviluppatur li qiegħed jaħdem minn Dragut sa Triq Locker, offra li jgħati nofs l-ammont ta' flus bħala kumpens għall-inkonvenjent li għamel. Dan kien diġa wehel Euro 3000 mil-garanzija bankarja u qiegħed jitolb li dawn jitnaqqsu. Il-Kunsill ma jaqbilx ma dan għaliex dan l-ammont kien ingħibed minn garanzija bankarja dwar *Tower Crane* li kien tpoġġa fi Triq Mc Iver, u għaldaqstant, l-każ huwa differenti. Il-Kunsillier P. Radmilli qal li jemmen li għandu jinholq kompromess għaliex huwa fl-interess tiegħu li ssir t-triq. Il-Kunsillier N Gauci issuġerixxa li l-Kunsill għandu joffri spazzju fil-magazine tal-Kunsill biex jirringrazzja lill-dan l-iżviluppatur. *Xogħlijiet fi Triq Mc Iver ma Qui Si Sana*
- 4.5 Il-Kunsill irċieva talba biex jitpoġġa *tower crane* fi Triq Locker. Ġie nnotat li skont il-MEPA dan ma jistax jithawwel taht it-triq u dan minhabba li triq hija ODZ. Il-Kuntrattur ikopera bir-regolamenti. Il-Kunsillier P. Radmilli qal li l-permess għandu johroġ għal sena u l-Kunsill jerga jiddiskutih qabel ma jerga jiġġeded. Kien hemm qbil dwar dan. *Tower Crane fi Triq Locker*

5. PROPOSTI GĦAL PARKEĠĠI F'TAS-SLIEMA

- 5.1 Is-Sindku qal li l-Kunsill ta' qabel kien f'areġ sejha għal proposti ta' parkeġġ iżda l-offerti baqgħu magħluqin u nfetthu minn dan il-Kunsill. Is-Sindku qal li l-flus li kienu allokati mill-MEPA ġew mogħdija għal proġett ieħor tal-MRRA għaliex il-Kunsill ma kienx għamel il-proposti tiegħu. Is-Sindku qal li dan il-Kunsill għandu jharres lejn kull possibbiltà u kulhadd għandu jipprova b'mod individwali jara xi alternativi għall-postijiet ta' parkeġġ. *Proposti għal pakeġġ*
- 5.2 Il-Kunsilliera M. Aquilina saqsiet dwar il-parkeġġ ta' St Patrick's u jekk jistax jinbena parkeġġ hemm. Is-Sindku qal li meta kien kellimhom ma tantx urew xewqa għaliex ma jixtix li jkollhom skumditatijiet sakemm isir ix-xogħol.
- 5.3 Is-Sindku saqsa fejn wasslu pjanti li kienu saru għall-proposti ta' parkeġġ u għal liema raġuni ġie abbandunat il-proġett. Il-Kunsill irid jara kemm hu aċċessibbli u kemm se jiġi jiswa.
- 5.4 Il-Kunsillier N. Gauci qal li l-Kunsill irid jara jekk mhux *long term* jew *short term* u jaqbel li l-periti għandhom johorġu b'ideat. Il-Kunsillier P. Radmilli qal li l-Kunsill jaqbel li jsir *Traffic Impact Assessment* biex ma jinholq traffiku sakemm wiehed jidhol biex jipparkja.

- 5.5 Is-Segretarju Eżekuttiv qal li l-Kunsill għandu jevita xiri ta' propjeta u jikkunsidra parkeġġi f'inhawi regolati mill-Lands.
- 5.6 Il-Kunsillier M. Briguglio qal li l-Kunsill għandu jiddeċiedi fuq proposti konkreti. Is-Sindku qabel u qal li għalhekk fil bidu qal li kulhadd għandu jaħseb fit u jiġi bil-proposti tiegħu.
- 5.7 Il-Kunsillier N. Gauci issuġġerixxa li ssir *Park and Ride*. *Park and Ride*
- 5.8 Il-Kunsilliera L. Cassar qalghet li hi temmen li għandu jkun hemm aktar minn *option* waħda għal Tas-Sliema. Qalet ukoll li għandu jkun hemm proġett b'investiment li jiġu implimentati flimkien proġetti oħra bħal car parks, park and ride etc.,
- 5.9 Is-Sindku qal li *park and ride* forsi mhux daqshekk popolari mal-pubbliku.
- 5.10 Il-Kunsilliera L. Cassar qalet li l-anqas *car sharing* m'huwa popolari allura jekk wiehed ma jkollux alternattiva oħra l-*park and ride* tista ssir popolari.

6. RAPPORTI MILL-KUMITATI U SOTTO KUMITATI

- 6.1 Is-Sindku spjega kif sar *MEAT test* għall-aġġudikazzjoni tat-tender għall-ġbir tal-iskart. Is-Segretarju Eżekuttiv qassam rendikont dettaljat dwar l-analiżi 'Dok A'. Skont il-marki tar-rapport *SRF & Veladrians Joint Venture* qiegħed jiġi rakkomondat bħala l-aktar offerta vantaġġuża skond il-kriterji msemmija fl-istess dokument tat-tender. Il-Kunsill b'mod unanimu qabel ma din ir-rakkomondazzjoni tal-bord. *Tender – Ġbir ta' Skart*
- 6.2 Is-Sindku qal li l-analiżi saret b'attenzjoni partikolari għaliex il-Kunsill għadda minn diversi esperjenzi. Is-Sindku ħass li l-istudju tat-tqassim ta' punti sar b'mod tajjeb u trasparenti. Dan ir-rapport sar mis-Segretarju Eżekuttiv u mill-Accountant tal-Kunsill, hekk kif kien iddeċiedi biex isir dan l-istess Kunsill.
- 6.3 Is-Segretarju Eżekuttiv qal li jekk ma jkunx hemm min jgħamel appell, dan jibda mill-1 ta' Ġunju, 2013.
- 6.4 Is-Segretarju Eżekuttiv informa li l-applikazzjoni għall-offerti għall-kuntratt tal-knis ser tagħlaq fit-2 ta' Meju, 2013. Is-Segretarju Eżekuttiv informa li hemm bżonn isir xi modifikazzjoni u għadna fiċ-ċans li ssir 'addenda'. Dan ġie verifikat mad-Direttur tal-Public Procurement fi hdan id-Dipartiment tal-Kuntratti. Din l-addenda se tkun titratta l-mod kif ser issir l-għażla kif ġej:
 a. Li jkun hemm mhux inqas minn żewġ referenzi ta' xogħol f'kuntratt konkluż tal-istess natura, f'dawn l-aħħar hames snin.
 b. U li l-applikant ma jkollux aktar minn tleth *default notices* f'dawn l-aħħar tnax-il xahar. *Kuntratt tal-knis*
- 6.5 Il-Kunsilliera L. Cassar saqsiet jekk ikunx hemm *follow up* meta jibda l-kuntratt. Is-Segretarju Eżekuttiv wieġeb li suppost il-Kunsill għandu *contracts manager* għal xogħlijiet b'kuntratti. Fuq dan il-punt kien hemm *Contracts Manager u Environmental Manager*

qbil ukoll li *l-contracts manager* ma jkunx biss fuq xoghlijiet iżza jkun ukoll *Environmental Manager*.

- 6.6 Il-Kunsill irrimarka wkoll dwar ix-xoghlijiet tal-haddiema tal-Kunsill ghalix dan irid isir b'mod aħjar.
- 6.7 Ġie nnotat ukoll li *l-environmental manager* għandu jdur fit wara nofs in nhar ukoll fix-xhur tas-Sajf ghalix ikun hemm tendenza li xi kuntratturi jarmaw bla permess.
- 6.8 Il-Kunsillier P. Portelli saqsa jekk il-Kunsill jistax jiftaħ darba fil-ġimgħa wara nofs in-nhar fix-xhur tas-Sajf. Is-Segretarju Eżekuttiv qal li wiehed irid jiċċekja ghalix ma jistax jobbliga lill-istaff għal dan.
- 6.9 Il-Kunsillier M. Briguglio tkellem dwar Jum Marittimu Ewropew 2013. Ġie nnotat li s-Sajjeda għandhom jagħtu risposta fuq jekk humiex ser jorganizzaw attivitajiet. Il-Kunsillier M. Briguglio ippropona li għandu jinqaleb is-sellun mal-hajt tan-naha ta' Taormina. Il-Kunsillier N. Gauci qal li dan għandu jitressaq il-ġewwa n-naha ta' San Giljan biex ma jkunx ta' dettriment għall-ghawwiema.
- 6.10 Il-Kunsillier P. Portelli bhala parti mill-attivitajiet ta' Jum Marittimu ser issir *underwater cleanup* fejn ser ikun hemm diversi *divers* l-Exiles u Qui Si Sana. Il-Kunsillier P. Radmilli qal li importanti li ma jkun hemm hadd ġdid u jrid jkollu ċertifikat. Il-Kunsillier P. Portelli ikkonferma dan. Il-Kunsillier P. Radmilli qal li għandu jkun hemm ambulanza fuq il-post.

Jum Marittimu

7. SUĠĠERIMENTI MILL-KUNSILLIERA

- 7.1 Is-Sindku qal li l-Kunsill irċieva talba mill-Kumitat ta' San Girgor għal tħaffir ta' toqob biex jitqiegħed il-logħob tan-nar. Il-Kunsill talab għall-aktar informazzjoni u pjanta dettaljata fejn se jsiru. Il-Kunsilliera M. Aquilina qalet li jrid jkollhom il-permessi neċessarji.
- 7.2 Il-Kunsilliera V. Galea Pace saqsiet jekk il-Kunsill jaqbilx li jsir it-tieni kors għal tal-*beading*. Kien hemm qbil dwar dan.
- 7.3 Is-Sindku irrefera għal *tower crane* li kien hemm fi Triq San Pawl ta' Polidano Bros u qal li kif għamilna ma Stivala naghmlu l-istess ma Polidano Bros, voldieri, nitolbu li jasfalta t-triq malli ilesti ix-xoghlijiet ta' kostruzzjoni. Is-Segretarju qal li dan irid isir fil-kuntest ta' set off agreement mal-kumpanija Polidano Bros. Ltd.
- 7.4 Il-Kunsill għandu jitlob kwotazzjoni biex jitranga il-passaġġ fi Triq il-Kbira fejn *Hole in The Wall*.
- 7.5 Il-Kunsilliera V. Galea Pace saqsiet dwar *Circular Bus Service* f'Tas-Sliema. Is-Sindku qal li għandu jiltaqa mal-Ministru għat-Trasport Joe Mizzi.

Talba għall-attivitá minn San Girgor

Tower Crane fi Triq San Pawl

Circular Bus Service

- 7.6 Il-Kunsilliera M. Aquilina qalet li qabel ma jitranġaw l-affarijiet mal-Arriva ma jista jsir xejn.
- 7.7 Is-Sindku qal li issa hemm Ministru ġdid u li se jilqa suġġerimenti u l-Kunsill għandu jressaq proposti tiegħu.
- 7.8 Il-Viċi Sindku saqsa l-proposta ta' *one way traffic system* fi Triq Amery u Borġ Olivier. Il-Kunsill għandu jsejjaħ kwotazzjoni biex issir *traffic study* biex dan umbgħad jiġi studjat min Transport Malta. *One way system – Triq Amery*
- 7.9 Il-Viċi Sindku saqsa dwar l-erba gaġġeġ li jkellhom jinxtraw. Is-Segretarju Eżekuttiv qal li jrid ikollna min joffri l-bejt għax inutli dawn jinxtraw u jibqgħu fl-uffiċċju. *Gaġġeġ għal hamiem*
- 7.10 Il-Viċi Sindku ippropona li Triq Manwel Dimech (minn Depiro l'isfel) issir *one way*. Ma kienx hemm qbil dwar dan.
- 7.11 Il-Kunsillier N. Gauci qal li hemm bżonn titwahħal *traffic mirror* fi Triq Depiro għal min nieżel minn Triq Manwel Dimech. Kien hemm qbil dwar dan.
- 7.12 Il-Kunsilliera M. Aquilina issuġġeriet li l-uffiċċju tal-Kunsill għandu jkollu *coffee machine*. Kien hemm qbil dwar dan.
- 7.13 Il-Kunsillier J. Pillow qal li hemm bżonn li ssir tindifa minn wires f'ċertu areas. Issuġġerixxa li tal-festi jkunu miġburin (hooked). Il-Kunsill irid jara wkoll dawk l-wires tal-Enemalta. Is-Segretarju Eżekuttiv għandu jikkoordina mal-Kunsillier J. Pillow. *Tindif ta' wires*
- 7.14 Il-Kunsillier P. Portelli qal li s-sotto kumitati għandu jiffokaw fuq *long term policies*.
- 7.15 Il-Kunsillier P. Portelli fakkar li l-artikolu tal-magazine irid jintbagħt mhux iktar tard mil 15 ta' Mejju 2013. *Magazine*
- 7.16 Il-Kunsillier M. Brigulio talab jekk jistax ikun hemm aktar preżenza ta' gwardjani lokali taħt it-Torri minhabba li l-ħmieġ tal-klieb beda jżded. Il-Kunsill għandu jittlob stima għal dan. *Aktar preżenza ta' gwardjani lokali minhabba ħmieġ tal-klieb*
- 7.17 Il-Kunsillier M. Briguglio qal li se jipprova jinvolvi persuna b'diżabilità bhala xogħol fil-librerija tal-Kunsill.
- 7.18 Il-Kunsillier N. Gauci tkellem dwar *surveillance cameras*. Is-Sindku qal li għadu kif mar seminar filmkien mal-Kunsillier P. Radmilli. Il-Kunsillier P. Radmilli għandu jhejji rapport dettaljat x'ħareġ min dan is-seminar.
- 7.19 Il-Viċi Sindku irrefera għal playing fields għal persuni b'diżabilità. Is-Segretarju qal li irid isir proġett holistiku, u mhux kemm jiġu stallati bandli għal persuni b'diżabilità fl-infrastruttura preżenti.

- 7.20 Il-Kunsilliera L. Cassar qalet li hemm bżonn li jkun hemm aktar infurzar dwar l-iskart. Qalet ukoll li hemm bżonn issir *review* dwar ir-*reserved parking* u l-Kunsill jara minn haqqu u le. Is-Sindku qal li għalkemm il-Kunsill ma johroġx dawn il-permessi xorta waħda għandu lista u jsaqsi lit-TM biex ċertu każijiet jiġu riveduti. Aktar infurzar
- 7.21 Il-Kunsilliera L. Cassar qalet li qiegħed ikun hemm aktar hmieġ tal-klieb fl-inner areas ukoll. Is-Sindku qal li l-Kunsill isib f'it ta' problema għaliex hadd ma jkun irid il-bin tal-klieb wara il-bieb tiegħu. It-tindif ta' dan il-hmieġ għandu jibda isir mill-kenniesa la darba jinghata il-kuntratt il-ġdid.
- 7.22 Il-Kunsill ġie infurmat li t-tabelli tat-tieni żona tal-RPZ se jitwaħħlu fis 6 ta' Mejju.
- 7.23 Il-Kunsillier P. Radmilli issuġġerixxa li kif il-Kunsill kien biddel li sistema tal-RPZ biex ma jkunx inkluz l-Ħadd qiegħed jissuġġerixxi li s-Sibt tkun sas-1pm. Il-Kunsillier M. Briguglio qal li jaqbel li s-sistema għanda tibda kif inhi u kif kien miftiehem imbghad il-Kunsill jara xi problemi se jiltaqa magħhom u jimmodifika fejn hu possibbli. RPZ
- 7.24 Is-Sindku qal li jekk isiru modifikazzjonijiet issa, il-Kunsill mhux se jidher professjonali. Is-Sindku jaqbel ukoll li s-sistema tkompli kif inhi u naraw kif se taħdem.
- 7.24 Il-Kunsillier M. Briguglio jipproponi li tibda l-iskema kif inhi u jsir *review* wara sitt xhur.
- 7.25 Il-Kunsill qabel li għanda tinstab data għal-laqqha annwali tal-lokalita. Laqqha annwali tal-lokalita

8. AĠĠORNAMENT

- 8.1 Is-seduta ntemmet fl-22.00. Seduta oħra għandha ssir nhar it-30 ta' Mejju 2013 fis-6 ta' filgħaxija. Kien hemm qbil ukoll li s-seduta tal-Kunsill tibqa ssir l-aħħar Ħamis ta' kull xahar.

Minuti approvati Illum

30/05/2013


Anthony Chircop
Sindku


Matthew Dimech
Segretarju Eżekuttiv